

भारत सरकार
इस्पात मंत्रालय

राज्य सभा
अतारांकित प्रश्न संख्या 1590
12 दिसंबर, 2025 को उत्तर के लिए

सेलम इस्पात संयंत्र

1590 श्री एस. आर. शिवलिंगम:

क्या इस्पात मंत्री यह बताने की कृपा करेंगे कि:

(क) क्या सरकार को जानकारी है कि सेलम इस्पात कारखाना (स्टील अथॉरिटी ऑफ इंडिया लिमिटेड की एक इकाई) ने हाल ही में लगभग 364,000 टन प्रति वर्ष हॉट-रोलिंग क्षमता और लगभग 7,000 टन प्रति वर्ष कोल्ड-रोलिंग क्षमता स्थापित की है और वर्ष 2018 में उसके कच्चे इस्पात क्षमता उपयोगिता केवल 54 प्रतिशत थी; और

(ख) यदि हाँ, तो सेलम इस्पात कारखाना में क्षमता उपयोग बढ़ाने, उपकरणों के आधुनिकीकरण और उत्पादन लागत को कम करने के लिए सरकार द्वारा कौन-कौन से उपायों पर विचार किया जा रहा है, तत्संबंधी ब्यौरा क्या है?

उत्तर

इस्पात राज्य मंत्री

(श्री भूपतिराजु श्रीनिवास वर्मा)

(क) और (ख): सेलम इस्पात संयंत्र (स्टील अथॉरिटी ऑफ इंडिया लिमिटेड की एक इकाई) की कूड स्टील की स्थापित क्षमता 1.8 लाख टन है, जबकि हॉट रोलिंग मिल की क्षमता 3.64 लाख टन प्रति वर्ष और कोल्ड रोलिंग मिल की क्षमता 3.40 लाख टन प्रति वर्ष है। जबकि कूड स्टील की क्षमता उपयोग वित्त वर्ष 2017-18 के दौरान 54% थी, जो वित्त वर्ष 2024-25 के दौरान बढ़कर 81% हो गई है।

सेलम इस्पात संयंत्र में क्षमता उपयोग बढ़ाने और उत्पादन लागत कम करने के लिए अनेक उपाय किए गए हैं, जिनमें आर्क फर्नेस प्रचालन का अनुकूलन, फर्नेस उपलब्धता में सुधार, कच्चे माल की खपत में सुधार हेतु उत्पादन प्रक्रियाओं का अनुकूलन, और अधिक किफायती दरों पर विद्युत उपलब्धता सुनिश्चित करना शामिल है।
